

सार्वजनिक बांधकाम विभागांतर्गत  
असलेल्या बांधकाम यंत्रसामग्रीचा  
आढावा घेणेबाबत.

महाराष्ट्र शासन  
सार्वजनिक बांधकाम विभाग  
शासन परिपत्रक क्रमांक- संकिर्ण -२०१६/प्र.क्र.३६/यं.बा.सा.  
मंत्रालय मुंबई ४००० ०३२  
दिनांक- १९ नोव्हेंबर, २०१६.

**प्रस्तावना :-**

सार्वजनिक बांधकाम विभागांतर्गत रस्ते व इमारती बांधकाम व दुरुस्ती प्रयोजनासाठी ट्रक टिप्पर, पाण्याचे टँकर, रोड रोलर इत्यादी "बांधकाम यंत्रसामग्री" वापरात आहे. सध्या विभागाकडे असलेली बांधकाम यंत्रसामग्री ही बहुतांशी कालबाह्य झालेली असल्याने यंत्रसामग्रीच्या दुरुस्ती देखभालीवर जास्तीचा खर्च होतो. त्याचबरोबर सुटेभाग सहजासहजी उपलब्ध होत नाहीत. त्यामुळे यंत्रसामग्री ब-याच कालावधीसाठी दुरुस्ती अभावी बंद राहिल्याने दुरुस्तीच्या खर्चाच्या प्रमाणात उत्पादक काम होत नाही. तसेच स्थापत्य कामकाजावर परिणाम होतो. या संदर्भात महालेखाकार कार्यालयाकडून आक्षेप नोंदविण्यात आलेले आहेत. उपरोक्त बाबी विचारात घेता सार्वजनिक बांधकाम विभागातून कालबाह्य तसेच वापराविना पडून असलेल्या यंत्रसामग्रीची ई लिलावाद्वारे विल्हेवाट लावण्याची बाब शासनाच्या विचाराधीन होती. त्यास अनुसरून पुढीलप्रमाणे मार्गदर्शक सूचना निर्गमित करण्यात येत आहेत.

**परिपत्रक :-**

मुख्य अभियंता यांचे स्तरावर प्रादेशिक विभागांतर्गत उपलब्ध बांधकाम यंत्रसामग्रीचा खालीलप्रमाणे आढावा घ्यावा.

- १) सन १९९१ पूर्वी खरेदी केलेल्या बांधकाम यंत्रसामग्रीपैकी ज्या बांधकाम यंत्रसामग्रीची बनावट कालबाह्य झालेली आहे.(उदा. प्रिमिअर रोड मास्टर बेडफोर्ड इत्यादी ) अथवा ज्यांचे सुटेभाग सहजासहजी उपलब्ध होत नाहीत .अशी यंत्रसामग्री पुढील तीन महिन्यात निर्लेखित करून ३१ मार्च २०१७ पूर्वी त्यांची विहित कार्यप्रणालीनुसार ई लिलावाद्वारे विक्री करून विल्हेवाट लावावी.
- २) तसेच सन २००० पूर्वी खरेदी केलेल्या प्रत्येक बांधकाम यंत्रसामग्रीचा वापर करून मागील तीन वर्षात केलेल्या कामाची किंमत आणि यंत्र सामग्रीच्या वापरासाठी इंधन, दुरुस्ती तसेच आस्थापनेवर झालेला खर्च यांचा तुलनात्मक आढावा घेऊन जी यंत्रसामग्री वापरणे शासनाच्या आर्थिक हिताचे नाही. अशी यंत्रसामग्री निर्लेखित करण्याबाबत पुढील कार्यवाही हाती घ्यावी. यंत्रसामग्रीच्या निर्लेखन अहवाल (नमुना-३२) मंजुरीनंतर तीन महिन्यांच्या कालमर्यादेत "ई" लिलावाद्वारे विक्री करून निर्लेखित यंत्रसामग्रीची प्राधान्याने विल्हेवाट लावावी.
- ३) सार्वजनिक बांधकाम विभाग, मंत्रालय, मुंबई पत्र क्रमांक एमसीएन/१६९७/प्र.क्र.३५/यंत्रकक्ष दि.२०/२/२००४ नुसार प्रत्येक सार्वजनिक बांधकाम विभागामध्ये अत्यावश्यक असलेल्या किमान यंत्रसामग्रीची निश्चिती तीन महिन्यांच्या कालावधीत करावी. त्या अनुषंगाने आवश्यकता असल्यास अद्यावत बनावटीच्या बांधकाम यंत्रसामग्रीची खरेदी करण्याच्या दृष्टीने ३१ मार्च २०१७ पूर्वी शासनास प्रस्ताव मान्यतेसाठी सादर करावा.
- ४) मुख्य अभियंता कार्यालयामार्फत करण्यात येणा-या क्षेत्रिय विभाग/ मंडळ कार्यालयांच्या वार्षिक तपासणीमध्ये निरीक्षण वाहने तसेच यंत्र सामग्री यांच्या वापराबाबतचा मुद्दा समाविष्ट करावा.

वरील सूचनांचे काटेकोरपणे पालन करण्यात यावे.वरीलप्रमाणे कार्यवाही न झाल्यास त्याची संपुर्ण जबाबदारी संबंधित मुख्य अभियंता कार्यालयाची राहिल.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१११९१६०३४०५४१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( प्रदिप दळवी)

अवर सचिव, महाराष्ट्र शासन

प्रत :

- १.प्रधान सचिव , सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- २.सचिव (बांधकामे)/ सचिव (रस्ते), सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ३.मुख्य अभियंता व सह सचिव, सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ४.आंतरवित्तीय सल्लागार तथा उप सचिव ,सार्वजनिक बांधकाम विभाग, मंत्रालय, मुंबई यांचे स्वीय सहाय्यक.
- ५.सर्व मुख्य अभियंता, सार्वजनिक बांधकाम प्रादेशिक विभाग .
- ६.मुख्य अभियंता (विद्युत), बांद्रा (पूर्व), मुंबई-४०० ०५१.
- ७.मुख्य वास्तुशास्त्रज्ञ, मुंबई.
- ८.सर्व उप सचिव ,सार्वजनिक बांधकाम विभाग, मंत्रालय, मुंबई-३२.
- ९.सर्व अधिक्षक अभियंता,सार्वजनिक बांधकाम मंडळ.
- १०.अधिक्षक अभियंता (यांत्रिकी), नवी मुंबई.
- ११.अधिक्षक अभियंता, दक्षता व गुणनियंत्रण मंडळ, नवी मुंबई /पुणे/नाशिक/ औरंगाबाद/ अमरावती/ नागपूर.
- १२.प्रशासकीय अधिकारी, महाराष्ट्र राज्य रस्ते विकास महामंडळ मर्या., मुंबई.
- १३.महालेखापाल (लेखा व अनुज्ञेयता / लेखापरिक्षा) महाराष्ट्र-१ मुंबई
- १४.महालेखापाल (लेखा व अनुज्ञेयता /लेखापरिक्षा) महाराष्ट्र-२, नागपूर.
- १५.अधिदान व लेखा अधिकारी, मुंबई (दोन प्रती).
- १६.निवासी लेखा अधिकारी, मुंबई.
- १७.कार्यासन बांधकाम साहित्य (निवडनस्ती).